



Útbjóðing av rakstrinum av kantinuni í ítróttarhøllini í Trongisvági

1. Útbjóðing av rakstrinum av kantinuni í ítróttarhøllini í Trongisvági

Tvøroyrar kommuna, bjóðar her við út leigumálið at reka kantinuna í ítróttarhøllini í Trongisvági.

Raksturin av kantinuni í ítróttarhøllini verður hesa ferð boðin út í fimm (5) ár frá 1. januar 2021. Loyvishavari hevur ikki framíhjárætt, tá virksemið verður bjóðað út aftur í juni 2025.

Ítróttarhøllin er stovnur hjá Tvøroyrar kommunu. Loyvishavarin av kantinuni samskipar virksemið í kantinuni, og tilrættisleggur hetta eftir tiltøkum í ítróttar- og skúladeplinum, sambært galdandi reglugerð.

Tvøroyrar skúli hevur framíhjá rætt til at brúka køkin, køksamboð og kanntinuna til skúlaundirvísing í skúlatíðini, uttan gjald til loyvishavaran. (Tvøroyrar skúli skal í slíkum førum standa fyri reingerðini og upptøkuni av hølinum)

Freistin at bjóða er tórsdagin 7. januar 2020 kl. 12.00, tilboð, sum koma inn seinni, verða ikki tikin við.

2. Um ítróttarhøllina, kantinuna, forhøllin og skúlahøllin (-ítróttar- og skúladepilin)

Ítróttarhøllin

Ítróttarhøllin er ein virkin høll, sum serliga verður nýtt til ymsik ítróttartiltøk, venjingar, kappingar og framførslur innan ítrótt. Eisini verður skipa fyri tónleikatiltøk, framførslur, konsertir, framsýningar og onnur mentanarlig tiltøk.

Ítróttarhøllin eru toilettir, skiftirúm, áskoðarpláss við pláss fyri tilsamans 1.000 áhoyrarum. Ítróttar- og skúladeplinum læt upp 1. oktober 1982, og hevur síðani verið middepil fyri eina røð av tiltøkum.

Forhøllin & skúlahøllin

Forhøllin og skúlahøllin kunna nýtast til ymsk tiltøk saman við ítróttarhøllini, og kann virksemið hjá kantinuni eisini fevna um forhøllina og skúlahøllina. Talan kann vera um tiltøk so sum veitslur, fundir, merkisdagar, framløgur, móttøkur, konsertir o.a.

Um kantinuna

Kantinan er partur av ítróttar- og skúladeplinum. Ætlanin er, at kantinan er opin í sambandi við tiltøk um kvøldið og í vikuskiftunum. Loyvishavarin hevur rætt til at skipa fyri privatari útleigan/veitslum í ítróttar- og skúladeplinum. Hetta verður gjørt í samráð við húsavørðin og eftir avgerð av umsitingina hjá Tvøroyrar kommunu.

Kantinan hevur ikki almennt skeinkiloyvið, tó kann skipast fyri privatum tiltøkum eftir avgerð og í samráð við loyvishavaran, har skonkt verður, samb. kunngerð um skeinkiloyvi, hissini loyvi og virksemi Loyvisnevndarinnar.



3. Treytir í sambandi við tilboðið

Tvøroyrar kommuna tilskilar sær rætt til at uppsiga sáttmálan við loyvhavaran í loyviðstíðini við. 1. mnd. freist, um loyvhavarin ikki yvirheldur treytirnar í hesum sáttmála.

Tað hevur avgerandi týdning, at kantinan virkar sum ein natúrligur partur av Ítróttar- og skúladeplinum í Trongisvági, til gagns fyri báðar partar, eins og íðkandi og vitjandi í deplinum.

Upplatingartíðir

Ynskiligt er, at kantinan er opin í sambandi við venjingar gerðandiskvøld, kappingar og tiltøk í vikuskiftunum. Loyvhavarin skal samstarva við húsavørðin í Ítróttarhøllini um virkseimið og um upplatingartíðirnar. Eisini er ynskiligt, at útboðið av mati er av góðari dygd, og at møguleikið er fyri at fáa heilsugóðan mat.

Starvsfólk

Loyvhavarin hevur síni starvsfólk og hevur fullu ábyrgdina av teimum.

Loyvisgjald

Loyvhavarin rindar eitt árligt **loyvisgjald** fyri rakstur av kantininum. (Sj 4. innihald í tilboði)

El, hiti, reingerð o.t.

El, hiti og reingerð eru roknað við í loyvisgjaldið. Loyvhavarin tekur sær av reingerðini av kantininum. (Undantikið tá skúlin brúkar kantinuna til **undirvísing**, sj punk 1.) Tvøroyrar kommuna tekur sær av reingerðini av ítróttarhøllini, toilettum, skiftirúmum, forhøllini og skúlahøllini. –Tó tekur loyvhavarin sær av upprudding og reingerð av ítróttarhøllini, toilettum, forhøllini og skúlahøllini, um hesi vera brúkt til privata útleigan, sum loyvhavarin hevur samskipa, avtala og ábyrgd av.

Avhending og framleiga v. m.

Loyvhavarin kann ikki avhenda ella lata loyvið, herundir raksturinn, upp í hendurnar á triðjamanni (framleiga).

Roykiforboð

Kantina er í einum høli, har almenningurin hevur atgongd, og tí er roykiforboð galdandi á øllum innandurða økinum í ítróttar- og skúladeplinum.

Loyvir

Loyvhavari útvegar sær øll neyðug loyvir til virkseimið at reka kantinuna, herundir skeinkiloyvi um neyðugt v.m. Loyvhavarin hevur ábyrgd av og skal lúka allar treytir innan Matur og matvøruframleiðsla, sum



Heilsufrøðiliga starvsstovan umsitur samb. matvørulóg og kunngerðir, og Løgtingslóg um matstovuvirksemi og gistingarhúsvirksemi (Matstovulógin) -**Hetta er ein treyt fyri leigumálinum.**

4. Tilboð

Innihald í tilboðnum:

Tilboðsgevarin sendir inn eitt tilboð við í minsta lagi hesum upplýsingum:

Loyvisgjald: Tilboðsgevarin setur í tilboðið eitt árligt **loyvisgjald** fyri rakstur av kantinuni. Sí punkt 3

Aðrar upplýsingar:

Tilboðsgevarin greiðir frá og veitir prógv fyri sínum royndum/førleikum at reka kantinu, matstovu ella javnsettum viðkomandi royndum v.m. (frá egnari fyriritøku, starvi hjá øðrum, útbúgving ella øðrum).

Fíggarætlan fyri rakstur av kantinuni verður lógð við, har tilboðsgevarin vátar, at hann/hon hevur eitt veruligt fíggarligt grundarlag undir rakstrinum av kantinuni og hóskandi fíggarstøðu til raksturin.

Tilboðsgevarin skal vísa á sannlíkindini fyri, at hann/hon hevur fortreytir fyri at fáa neyðugu loyvini, so sum matvøruframleiðsluloyvið, skeinkiloyvi v.m.

Harumframt greiðir tilboðsgevarin frá ætlanum, stevnumiði og hugsanum um matstovu virksemið, soleiðis at kantinan verður natúrligur partur av virkseminum í Ítróttarhøllini og skúlanum í góðum samskipti við húsavørðin og skúlaleiðsluna og starvsfólk annars í Ítróttar- og skúladeplinum í Trongisvági. Eisini verður dentur lagdur á, hvørjar hugsanir tilboðsgevarin hevur um prísleguna og vøruútboð í kantinuni.

Innlating av tilboði:

Tilboðsgevarin sendir inn tilboð við øllum kravdum upplýsingum. Tilboð kunnu sendast við posti, latast inn persónliga ella sendast við telduposti til:

Tvøroyrar kommunu
Kommunustjórin
800 Tvøroyri

frodi@tvoroyri.fo

Verða tilboð latin inn persónliga ella send við posti ella telduposti, skal hesi merkjast “Tilboð – kantinan í Ítróttarhøllin”.

5. Tilgongd

Kunning og spurningar

Møguligir tilboðsgevarar, sum hava spurningar ella ynskja at síggja hølini og umstøðurnar annars, kunnu venda sær til Fróða Mortensen, kommunustjóra, telf. 781122, ella við telduposti til frodi@tvoroyri.fo



Viðgerð av inkomnum tilboðum

Tilboðini, sum eru komin rættstundis, verða latin upp beint eftir, at freistin er lokin. Tilboðsgevarar kunnu ikki vera til staðar, tá tilboðini verða latin upp.

Øll tilboðini verða gjøgnumgingin, og kannað verður, um allir kravdir upplýsingar eru við. Tvøroyrar kommuna tilskilar sær rætt til, men hevur ikki skyldu til, at vísa tilboðum frá sær, sum ikki hava kravdu upplýsingarnar. Tvøroyrar kommuna tilskilar sær rætt til at vraka øll inkommin tilboð.

Tilboðsgevarar, sum verða mettir at samsvara best við treytirnar, verða bodnir hvør sær á fund við Tvøroyrar kommunu at gjøgnumganga og viðgera tilboðið. Um mett verður neyðugt, kann Tvøroyrar kommuna biðja um meira tilfar og fleiri upplýsingar.

Avgerð

Eftir fundirnar við tilboðsgevararnar tekur Tvøroyrar kommuna avgerð um, hvønn tilboðsgevara sáttmáli verður gjørdur við.

Avgerðin verður tikin við støði í eini meting av, hvørji tilboð, -mett eftir tilboðunum umframt øðrum seinni inkomnum upplýsingum-, í mestan mun lúka treytirnar nevndar í pkt. 4. "Tilboð", so sum royndir, fíggjarlig viðurskipti, tænaustig og møguleika at fáa neyðug loyvi til virksemd. Harumframt verður mett eftir tí minstagjaldi, tilboðsgevarar bjóða sær at gjalda.

Avlýsing av tilboðstilgongdini

Tvøroyrar kommuna tilskilar sær til eina og hvørja tíð rætt til at avlýsa tilboðstilgongdina heilt ella lutvíst. Eitt nú kann tilboðstilgongdin verða avlýst, um Tvøroyrar kommuna metir, at eingin av tilboðsgevarunum hevur váttað ella veitt prógv fyri, at hann/hon hevur eitt veruligt fíggjarligt grundarlag at reka kantínuna.

Eisini tilskilar Tvøroyrar kommuna sær rætt til frítt at kunna velja ímillum inkomnu tilboð at reka kantínuna, ella ikki at taka av nøkrum av tilboðnum.

Fyrivarni um ábyrgd

Dentur verður lagdur á, at Tvøroyrar kommuna við at gera sáttmála við tilboðsgevara ikki hevur tikið støðu til matframleiðsluloyvið, eins og avgerðir um at játta skeinkiloyvi og møgulig onnur loyvi verða játtað av loyvismyndugleikunum eftir umsókn frá tilboðsgevara. Tvøroyrar kommuna átekur sær sum útbjóðari ikki ábyrgdina av, at ávísur tilboðsgevari, sum sáttmáli er gjørdur við, fær neyðug loyvi til rakstur av kantínuni.

Tvøroyrar kommuna hin 21. desember 2020.